

STEVEN SPIELBERG DIGITAL YIDDISH LIBRARY

NO. 04595

# MIRER YESHIVE IN GOLES

---

Elhanan Yosef Hertsman



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

# מידער ישיבה אין גלות

אינהאלט:

דימלישע בענקשאפט און שטודמישע טעג

בילדער פון גדולי ישראל, אויך פון מידער ישיבה,  
און טראגעדיעס פון שאנדיגער געטא

געשריבען און ארויסגעגעבען פון

הרב אלחנן יוסף הערצמאן

ציו יארק, תשי"ו

שאנגהאי, כינע, תשי"א



edited and published by  
RABBI CHUNA HERTZMAN  
229 Penn Street, Brooklyn 11, N. Y.  
EVergreen 7-5238

---

Copyright 1950, by Rabbi Chuna Hertzman נאכדרוק פערבאטמען  
Printed by Posfar & Halberstam Printing Co., Brooklyn 6, N.Y.

## דיא קדושים !

פון זעהר א גרויסע הייליגע וועלט זענען מיר אוועקגעריסען געווארען ! מיר — אבער נישט זיי ! זיי, די קדושים — זיי זענען מעהר נישט וויא אריבער פון קודש אין קדשי קדשים, אבער בין וואס זענען מיר פערבליבען ? בייא א וועלט, וואס אויף יעדען טראט זענען דא צוואנציג מכשולים, יעדער שטיקעל ערד איז דורכגעוויקט מיט בלומ, פון יעדען גרעזעל וואקסט אומרעכט, דיא לופט איז פול מיט מלאכי חבלה, און אג- געפילט מיט מעגשען-האם.

אבער זיי, דיא קדושים, זיצען אין אן ארט פון „כולו קודש“, זייער אויער הערט נור „קדוש — קדוש — קדוש“, זייער אויג זעהט נור גומעס, הייליגעס און העכערס ! זייער נשמה זיצט אין דעם גן-עדן וואס זיי האבען זיך דא, אויף דער וועלט פארפלאנצט, צוגעגרייט דורך זייערע מעשים טובים, דורך אוועקגעבען טעג און נעכט פאר לערנען תורה, פראווען חצות, זאגען תהלים, און אפגעבען זייער בעט פאר אורחים.

און דא וויל איך דערמאנען וועגען אונזערע ליבע און טייערע חברים, וואס מיר האבען געלאזען אויף דיא בית עולם'ס אין גלות, איבער-הויפט אין שאנגהאי, „במקום אשר לא דרכו אבותינו“, האבען מיר אייך דארטען געלאזען ! אבער נישט איינזאם, אליין ! ניין ! ניין ! ווייל דיא לעצטע לוי האבען מיר געמאכט פון איין גרויסען וואגען מיט שמות, פון דיא הונדערטער ספרים, וואס מיר און איהר האבען צוזאמען געלע-רענט אין דעם גלות פון שאנגהאי, אין דיא שרעקליכע געמא צייטען. אט דיא שמות, דורכגעוויקטע אין טרערען און שווייס — זיי וועלען אייך זיין אייער גן-עדן ווינעטל, און פאר אויז וועלען יענע שמות זיין דער גרויסער, הייליגער סידור, פון וועלכען איהר וועט שמענדיג בעמען פאר אויז, אז מיר זאלען נאך קענען צוריק געפינען דיא הויכע גלות-הרגשים, וואס ליגען אין יענע פערגראבענע שמות ! און דאס וועט זיין אונזער אלעמענ'ס גרויסער טרייסט פאר אונזער שווער דורכגעמאכטען גלות.

ת. נ. צ. ב. ה.



## צום הייריגען אַנדענק



פון מיינע ליבע עלטערען, שוועסטער און ברידער, וואָס זענען  
אומגעקומען על קה"ש אין פוילען.

ר' שמואל ב"ר מרדכי הערצמאן ז"ל מניסנע  
צפורה בת ר' אליעזר וואקערמאן ז"ל מטישיוויץ  
זייערע זין אביגדור מאיר, אליעזר  
טעכטער; זלאטע, לאה, חנה פראדעל  
אומגעקומען על קה"ש הי"ד, כ"א תשרי, תש"א  
בניסנע כרך לובלין.

### דיא בני תורה.

וואס זענען נפטר געווארען אין גרות

### מירער ישיבה

ר' מאיר סעריוואנסקי, ב' שבט, ת"ש, ווילנע.  
ר' יצחק פראנק, ה' אדר, ת"ש, קאוונע.  
ר' אברהם ארבוס, י"ב שבט, תש"ו, שאנגהאי  
ר' מרדכי וואסילסקי, י"ב אב, תש"ו, שאנגהאי

### דיובאוויצער ישיבה

ר' שמואל אברהם כאנאוויץ, ט' אדר, תש"ג

### ישיבת חכמי לובלין

ר' עובדי' זובערמאן, ב' ניסן, ת"ש, שאנגהאי  
ר' אלי' וויטעלזאן, כ"ט אב, תש"ה, שאנגהאי  
ר' שלמה קאפל, ע"ס תש"ו, שאנגהאי.  
ר' מנשה קאווע, כ"א אדר, תש"ו, שאנגהאי

### סדר הנסיעות



פון מיר קיין ווילנע, ב' חשוון, ת"ש  
פון ווילנע קיין קיידאן, כ"ח כסלו, ת"ש  
פון קיידאן אין דיא שטעטלאך, א' אב, ת"ש  
פון דיא שטעטלאך קיין יאפאן, י"ד שבט, תש"א  
יאפאן — שאנגהאי, כ"ה אב, תש"א; שאנגהאי צו געטא, תשעה באב, תש"ג  
שאנגהאי — אמעריקע, י"ב טבת, תש"ז





(1) הגה"צ ר' אלחנן וואסערמאן זצ"ל הי"ד (2) הגה"צ ר' דובער לייבאוויץ זצ"ל  
 (3) הגה"צ מרן רבי זי"ע גרוזזענסקי זצ"ל (4) הגה"צ ר' ישראל יעקב לובצאנסקי  
 זצ"ל הי"ד (5) מירער ישיבה אין שאנגהאי אויסערליץ (6) הגה"צ ר' ששקאפ זצ"ל  
 (7) הנהלה פון מירער ישיבה אין פוילען (8) איין בילד אין דרוסקיניק וואו גאנץ  
 הדור רעדען אין לערנען (9) מירער ישיבה פון אינווייניץ אין שאנגהאי מיט דער  
 הנהלה



Karo atbēgēlio šelpimo  
knygutē ב



10) גאיע, דער פירער פון שאנהיינער געטא גיט ארויס ערלויבניש פעסער ארויס-  
צוגיין פון געטא. 11) גאיע. 12) אין ריזען רייא שטייט נאך פעסער, גאיע  
אינמיטען. 13) א געטא צייכען. 14) א לוי פון א קרבן און הרב וואלקין איז  
מספיד. 15) א געטא פאט. 16) איבונגען אין געטא. 17) ד' מ' אב, תש"ג, נאך א  
באמבארדירונג נעמט מען צוזאמען דיא קרבנות. 18) דיא ענגע פליטים היימען  
אין שאנהאי, ב ליטווישער פליטים פאט.



(19) דיא הנדלה פון שאנגהיייר תלמוד תורה און ישיבה קטנה: הרב קאפליצקי, הרב ליט, הרב נימאן, הרב ווארשאוויצקי, הרב אבראמזיק, הרב אייזנבערג, הרב פיינזלבער, ה' פערלמוטער, ה' ווייספיש, ה' אמסטערדאם, און דער וואמיטעט פון ת"ת ישיבה קטנה און בית יעקב: הרב אשכנזי, הרב פלאטקין, ה' בראיאלאווסקי, ה' דרוקער, ר' הירש לעווין, ה' סטיין. (20) אגודת ישראל אין שאנגהאי. (21) בית יעקב מיט'ן לערערין פערטאָנאל.  
(22) אין ישיבה'שע חתונה פון הרב לוי פלישהאקער אין שאנגהאי. (23) שאנגהאיער תלמוד תורה.



## מירער ישיבה אין גלות



מירער ישיבה, וועלכע ציילט שוין בערך איהרע 140 יאהר זינט איהר פריהסטער ענשטעהונג, האָט פיל בייגעטראָגען פאר'ן שיינקייט פון כלל ישראל מיט איהרע תלמידים, הן אין כמות, הן אין איכות. ביא היינטיגס טאָג איז, צום ביישפּיעל, שווער צו קריגען איין בעוואוסטע ישיבה דאָ אין אמעריקע, וואו איין צאָהל חשוב'ע ראש הישיבות זאָלען ניט זיין תלמידי ישיבת מיר.

דיא פראָפאגאנדא פון מירער ישיבה אויסערליך איז אבער שטענדיג געווען קלענער וויא דיא אמת'ע ווירקליכקייט פון איהר גרויסער איבערליכער איכות. מירער ישיבה האָט פארמאָגט תלמידים פון ארבע פינות העולם, אממעהרסטענס אויסלענדער זענען געווען פון אמעריקע. ווען זיי האָבען געענדיגט דיא ישיבה און אהיים געפאָהרען, זענען פיל צוריקגעקומען מיט דיא פרויען אין ישיבת מיר לערנען, ווייל ארויסגעהענדיג פון ישיבה, האָט מען זיך אזוי שנעל ניט געקענט אראָפלאָזען אין דעם זינדיגען וועלטל. מען האָט ניט געקענט געפינען קיין מנוחת הנפש, מען האָט געמוזט צוריקקומען אפילו פון אויסלאנד, און אפילו מיט דער משפחה.

קיין מענש קען דאָס ניט בעגרייפּען, וויא עס האָט זיך ענטוויקעלט אזא גרויסער רוח, אי אין לומדות, געהאט תלמידים, גאונים אין הלכה, אי צדיקים אין יראת שמים, פעסט געבויט, אהן וואקלענישען. מען האָט אבער געמוזט לאנג זיין אין ישיבה מען זאָל עס קענען פארשטיין, פילען, און, דער עיקר, אליין מיט-לעבען.

עס איז דאָך געווען איין גאנצע פאבריק, וואָס האָט צונומען אלע שרייפלאך פון גאנצען גייסטיגען אפאראט פון מענשען. נישט נור צונומען, נור גערייניגט, געפוצט און צוריק צוזאמענגעשטעלט דעם מהות פון גרויסען מענשען — איין גרויסען בעל מוח, און איין שטארקע, געזונטע הארץ אין איין ריינעם נפש. אויף קלערער דאָס צו פערשטיין, קענען מיר דאָס פארשטיין מיט פאָלגענדעס: דאָס יעדער מענש דענקט און האלט, אז מיט זיין געבורט איז ער ווערט אָנגערופען צו ווערען דעם טיטול מענש.

אבער אין מירער ישיבה האָט מען אנדערש געלערענט, אז עיר פרא איז ער געבוירען געוואָרען. מיט דעם איז ער נאָך א קנאפער מיוחס, ווייל בעלי חיים ווערען אויך נאטירליך געבוירען. נור דער עיקר איז, אז אדם יולד, דער אדם דארף ערשט געבוירען ווערען.

אין מירער ישיבה, אז מען האָט געזאָגט אז איינער איז גוט און פרום, האָט מען געפרעגט, פיל האָט מען געארבייט אויף זיך וועגען דעם, ווייל פון זיך קומט עס נישט. נור דערנער וואקסען פון זיך אליין, עפיס בעסערס מוז מען אקערען און זעהען, דאן וואקסט עס.

באר, קודם כל, האָט מען געמוזט זיין איין שטיקעל צייט אין ישיבה, אז עס זאָל אָנפאנגען צו בייסען דער געוויסען און צו מאטערען אויף צו ענטוויקלען איין כח התובע, אז מען מוז עפיס אָנפאנגען צו טהון, זעהענדיג גרויסע ריזען אין תורה ארום זיך, האָט עס געמוזט ארויסרופען קנאת סופרים, כדי עס זאָל צוקומען צו תרבה חכמה, האָט מען זיך געמוזט בענוצען מיט דעם געהעריגען צוגאנג, וויא דיא גדולים וועלכע מען האָט געשטרעבט צוצוקומען צו זייער מצב.

און כדי מען זאָל עס נאָך קלערער פארשטיין, איז כדאי צו דערמאָנען איין וואָרט פון מירער משגיח, רבנו יחזקאל הלוי לעווינשטיין שליט"א. ער האָט אמאָל געזאָגט: שטעלט זיך פאָר, ווען די דיא וועלט וואָלט בעדארפען עסען על פי שכל, דאָס הייסט, אז מען זאָל עסען נור ווייל מען פערשטייט אז אָהן עסען קען מען נישט לעבען, דאן וואָלט דיא גאנצע וועלט כמעט געשטארבען פאר הונגער. אנדערש איז אבער, אז מען עסט, ווייל דער מענטש האָט איין כח התובע, עס הונגערט איהם, זעהט מען טאקע דיא לאגע אנדערש.

היינט, אז דעם נפש דארף מען געבען עסען על פי שכל, קיין כח התובע פון הונגערען האָט מען נישט געשאפען, איז דאָך פשוט, אז דער נפש שטארבט פאר הונגער.

באר ווי שאפט מען פאָרט דעם כח התובע פאר'ן נפש ? נעמען איבער-ארבייטען דעם כח התובע פון גוף פאר'ן נפש, איז טאקע זעהר שווער. אבער אז מען געפינט זיך אין איין גרויסען דראנג פון נשמה דאָרשט פון א 500 תלמידים גדולים, און ווען עס קומט נאָך א ימים נוראים, קומען נאָך א פאָר הונדערט גדולים, געוועזענע תלמידים, זעהענדיג זייער גדלות, אז זיי האָבען טאקע א כח התובע, ווייל אז נישט, פארוואָס פארברויכט דער נפש אזוי פיעל גייסטיגע שפייז? ווירקט עס אויך אויף יעדען אנדערען, אָנצופאנגען צו דענקען אין איין צווייטער

## מירער ישיבה אין גלות

9

דיכטונג, אז מיין נשמה איז אויך גענומען געוואָרען פון זעלבען הימעל, און מיין נשמה וועט אויך דארפֿען צוריק געהן אין אָפֿגעבען איין דין וחשבון. עס רייסט זיך פֿיל מאָל ספּאַנטאניש אדורך דער געשרי, געוואלד! וואָס וועט זיין פֿון מיר ? וואו האלט איך אין דער וועלט ? דאָס קלענסטע קרעמעל פֿיהרט דאָך אויך א קלאָרען חשבון, ווייסט קלאָר וואו ער האלט אין דער וועלט. ווייס איך דען, וואו איך האלט ? פֿיל האב איך פֿון מיין צייט פֿערבראכט אויף גארשקייטען, פֿיל תפלות זענען נישט געווען כוונה. וואו זענען מיינע טעג, חדשים און יאָהרען, וואו זענען זיי ? ווען וועל איך זיי קענען צוריקקריגען און צוריק געפֿינען, ווייל תחיית המתים וועט נור זיין אויף טויטע מענשען, נישט אויף טויטע צייט, וואָסער בעל הבית בין איך אויף דעם בורא עולם'ס צייט, אויף זיין נשמה, אויף זיין וועלט. דאָס מויל איז דען מיינס? איך מעג דען רעדען עפֿיס איינער תורה, דיא פֿיס מעגען דען געהן, ערגעץ אנדערש, אויסער דעם בית המדרש ? דיא גאנצע תפלה זכה פֿלעגט מען אזוי אפֿזאָגען.

זעהר אָפֿט, נאָך א מוסר שמועס פֿון משגיח, פֿלעגט מען ווערען וויא עלעקטריזירט, מען פֿלעגט שטעהן, הונדערטער תלמידים איינגעפרעסט איינער צום צווייטען, אויף צו קענען כאפֿען איין וואָרט פֿון מוסר און יראת שמים. עס זענען אויך געווען צייטען פֿון רבינו ירוחם זצ"ל אין מירער ישיבה, אז אויף אייזערנע סלופֿעס, אין דער הויך, איז מען ארויפֿגעקראַכען און דאָרט זיך ארומ-געוויקעלט ארום דעם אייזערנעם סלופֿ, וויא א שלאנג, אויף צו הערען עפֿיס א וואָרט פֿון משגיח. דיא לופט איז געווען אָנגעשטרענגט, מען איז געווען אויף א צווייטער וועלט, מען האָט געוואָלט האלטען אָט דיא ווארימקייט אויף שפּעטער, ווייל ניט אלע מאָל האָט מען דיא געלעגענהייט, אז עס זאָל זיך עפענען עפֿיס איין פענסטערעל אין הימעל, און קענען זעהן און שמעקען עפֿיס פֿון א בעסער לופט, מען דארף אויסנוצען דיא געלעגענהייט.

דאָס איז געווען נאָרמאל 3 מאָל א וואָך, אין מיטען דער וואָך, און פֿרייטאָג און שבת קודש נאָך דער שקיעה. ווער קען זיך דען פֿאַרשטעלען אָט דיא גרויסע, גליקליכע מאָמענטען פֿון לעבען, אפֿילו ווען שפּעטער איז מען אביסעל אראָפֿגעפֿאלען, אבער דיא וועלט זאָגט דאָך, אז איין הרגש איז וויא א בליץ אין מיטען דער נאכט, כאָטש אפֿילו עס ווערט גלייך צוריק פינסטער, אבער דעם וועג האָט מען שוין דערזעהן.

ווער קען דען פֿילען דעם הרגש פֿון צמאה לך נפשי, יענע גרויסע געגועי הנפש, דעם ברום פֿון דער נשמה ביא איין מוסר לערנען, א האלבע שעה פֿאר

יאהר איז תלוי אין ימים נוראים, ווער קען זיך פארשטעלן די תפלות פון ימים נוראים אין מירער ישיבה? דיא גרעסטע אַנשטרענגונג איז געווען בחומר וברוח ביים דאוונען, דער אמן יהא שמיה רבה האָט פשוט געקענט שפאלטען הימלען ווייל יעצט מוז מען אלעס דערגרייכען. מען איז געווען איינגעשפארט און פעסט אויסגעשטאטעט מיט דעם גייסטיגען געווער פון איין גאַנץ יאהר און פון אלול, און יעצט האָט מען געמאכט דיא אפּענסיווע, מען האָט געפילט אז מען ברעכט פעסטונגען און גאר שטארקע פעסטונגען וואָס נאָרמאַל איז עס שווער צו ברעכען מען האָט פיל מאָל געזעהן מענשען אז נאָך איין ימים נוראים זענען זיי פשוט געוואָרען איבערגעדריעהט. עפעס אריין אין אנדערע וועלטן מיט העכערע הנהגות. ראש השנה האָט מען זיך געשטעלט זעהר פרי דאוונען און געענדיגט ארום 4 אַוויגער. שטונדען לאַנג האָט מען געקענט זעהן אין שמונה עשרה פאר'דב'ק'עטע מענשען, אז זיי קענען זיך נישט אפרייסען פון גרויס דביקות. ראש השנה ביינאכט, שפעט נאָך מעריב, זענען נאָך פיל געשטאנען שמונה עשרה. דאן האָט מען זעהר שלעכט געפילט און שטארק געשעמט, עפיס פון הימעל צום טעלער, צום בעט, און דער עיקר, ווי וועט מען קענען צוריקגיין צו דער יעצטיגער מדרגה.

יעצט איז געקומען שמחת תורה דאָס איז געווען עולה על כולם די הרגשים פון שמחת תורה אין מירער ישיבה, דאָס קען מען גאַרנישט ארויסברענגען, נישט אין וואָרט און נישט אין שריפט, אלץ איז מער נישט ווי א שאַטען פון דער אמת'ער ווירקליכקייט.

שמחת תורה איז געווען וויא איין גרויסער פאראד פון מיליטער וועלכע האָט איינגענומען פיל פעסטונגען פון שונא און געגעבען כבוד און פרייהייט דעם גאנצען פאלק. און יעצט גיט דער פאלק אַפּ כבוד דיא זעלנער פאר זייער גרויסע מסירת נפש, אבער אין מירער ישיבה פלעגט מען זאָגען אז מעלות האָט מען נישט געגעבען קיין מענשען אויף לוקסוס נור אויב דו האָסט טאַקע איין מעלה געהאט און קעמף ווייטער, ביין מען טאָר זיך נישט אַפּשטעלען, מען זאָגט איבער פון קאצקער רבין זצ"ל אז מען איז פערטיג איז מען אַפּגעקאכט.

דאָ האָט מען געזעהן וואָס עס הייסט אַז איין מענש איז צופרידען מיט זיין גורל, דאָ האָט מען געזען וויא מען קוקט אויף דער וועלט און וויא מען רעדט וועגען דער וועלט, אַט שמחת תורה האָט מען געקענט הערען די אמת'ע דיאַג' נאָזע פון דער וועלט אין קורצע ווערטער, נור מיט גרויסע געפילען און שארפען שטארקען שכל, נישט סתם געזאָגט נור געלעבט בחוש מיט דעם אַרויסגעזאָגטען

וואָרט און נור דער וואָרט האָט טאַקע געקענט זיין איין פסק הלכה לדורות. דעם גאַנצען פּוץ פון דער וועלט האָט מען געזעהן פונקט ווי איין טויטען מיט שיינע תכריכים וואָס מען וויל פערדעקען די אמת'ע ווירקליכקייט. דאן האָט מען אַביסעל אויפגעדעקט דעם אמת'ן שלייער אַז אַהן תורה ווערט מען אויטאָמאטיש מיט דער צייט איין עלעקטרישער אויטאָמאט וואָס בעוועגט זיך דורך עלעקטרי און עסט פון איין טעלער און שלאפט אין איין בעט און פאָדערט נאָך כבוד און דרך אדק, און אלץ איז איהם ווינציג. איין שעהנער אַפּאַרטמענט איז ווינציג. איין קאר, איין טעלעוויזשאַן, טעלעפאָן, איין טשעק ביכל, אלץ איז ווינציג עפעס איין קלייניגקייט? ער האָלט אין איין דערלעגען, האָלט אין איין שרייען אז נור ער אליין מאַכט דעם לעבען און נור ער גיט און ער, אלעס ער, נור דער בור'ע האָט עפעס באשאַפּען אַזעלכע לייט פון אַלד פּעשאַן וואָס שטערען איהם אין אָפּיס, אין אַנדערע צייטען און בעטען עפעס געלד... פארוואָס קומט עס זיי? זאָלען זיי אויך מאַכען אַלעבען ווי איך, ווער דארף דען זיי, עפּיס איין אַנצעפּעניש! אזוי האָט מען געזעהן מיט איין שמייעל דאָס גאַנצע וועלטעל, נישט מיט ביטול, נור מיט גרויס מיטלייד מיט זייער געדאַנקען גאַנג, אז מען האָט זיי נור געגעבען איין מעגליכקייט אויף זיך צו קענען איינרעדען, מען ציט זיי גאָר אַהן, די גאַנצע מעשה איז גאָר איין ליגען, נישט זיי מאַכען איין לעבען, נור מען דרעהט זיך ארום לעבען פערמאַטערט, פּעריאָגט, פערפלאָגט, מען פוצט דעם קאַר, מען שערט די בוימער, מען פוצט אלע צימערען מען שמירט און מאַטערט אויס די האַלץ פון דער פאָדלאָגע.

דאָס מיסט נעמט מען אין קיך אריין, און עסען עסט מען אין קיך. מען האָט פון כל טוב אין פרידזשידער, און מען פיהרט איין דייעט, מען פאָהרט אויף איין וויק ענד זיך ענדזשאַיען, און מען גרייט צו דיא אינשורענס, אפשר וועט מען כאַפּען איין אקסידענט חלילה, און דאָס איז געלעבט, און דאָס איז מאַדערן, און דאָס מאַכט חזק פון „אַלד פּעשאַן“, פון אייגענעם טאַטע מאמע, נו, קינדער, אז איהר ווילט זיך שפילען אין פוסטען באל, שפילט זיך געזונטערהייט, לויפט נאָך הינט און פערדלאך, לויפט, קינדער, לויפט, אבער היט אייער הארץ עס זאָל נישט צו גיך לויפּען, און די נשמה זאָל נישט געהן צו לאנגזאַם, דאָס איז איין קורצע בעמערקונג, וואָס יעדער דארף עס וויסען, כדי נישט מיטגעריסען צו ווערען מיט'ן שטראָם פון לעבען און פארשטיין וואָס עס איז באמת א לעבען. יעצט וויל איך צוריקגעהן צו שמחת תורה, צוליב דעם גרויסען עולם וואָס פלעגט אַנקומען אויף שמחת תורה, איז געווען ענג, האָט מען דיא רעדער פון

## מידער ישיבה אין גלות

טאנצען איינגעטיילט איין ראָד אין צווייטען, נאָהענט אַרום דיא ספרי תורה איז געווען איין קלענערער ראָד, און דער משגיח שליט"א פלעגט ווערען מכובד מיט טראַגען דיא ליכט, און דער חזן דערנעבען פלעגט אָנפאנגען אתה הראת לדעת, און דערנאָך עטליכע גרעסערע רעדער, איינער אין צווייטען. עס פלעגט זיך אָנ-הויבען מיט'ן ניגון פון אלטען משגיח זצ"ל, משה אמת ותורתו אמת, דערנאָך האָט זיך אלע מאל געהויבען העכער און העכער דיא שטימע, און דער ניגון איז געווען ספעציעל ערנסט און שטארק, וואָס האָט שטארק געהויבען דעם שטאַלץ פון כבוד התורה ובני תורה, אז מען האָט מרגיש געווען בחוש אז נור משה אמת ותורתו אמת, ווייל וויא דען קען מען פילען אזא גרויסען תענוג און דורכלעבען דיא גרויסע געגויע הנפש, קענען דען זיך דיא פיס הויבען צום טאנצען מיט איין פוסטע הארץ און פארפלעקטע נשמה, עס איז דאָך מעהר נישט נור אָנגע-בלאָזענער מוט, וואָס פלאצט גלייך נאָך דעם וויא עס געהט ארויס דאָס ווינטעל פון דער פוסטער און שטאַלצער אמביציע פון וועלען אויסנעמען ביא יענעם. און דאָ איז דער עולם אריין אין עקסטאז, און ווייטער משה אמת ותורתו אמת, און דאן האָט זיך געעפענט אלע חושים פון מענשען, און וויא מיט אָפּענע חושים און הרגשים, האָט מען שפאצירט אין הימעל און אראָפּגעכאפט טיף אין הארצען איין הימלישע פילם לענטע, און פארבאהאלטען טיף אין נשמה און אין הארצען, און אויך אויף אנדערע צייטען פאר זיך און פאר אנדערע, און יעצט פאנגט זיך אָן עפּיס אויפצווייקלען פון דער גרויסער לענטע פון יענער צייט, און עס ווילט זיך אויך איבערגעבען פאר אנדערע פאר איין אָנדענק אז נישט דאָס איז דיא וועלט וואָס מיר זעהען יעצט, עס איז אמאל געווען איין וועלט און מען דארף שטרעבען נור צו איהר, און אויב מען קען איהר נישט צוריק אויפבליהען, אמ-וועניגסטען כאַטש אליין געדענקען עפּיס פון אמאל, כדי צופרידען צו שטעלען דעם היינט און פערזיכערען דעם מאָרגען.

און אָט קען איך זיך נישט אָפּרייסען שרייבענדיג פון יענע הויכע געפילען פון שמחת תורה פון מירער ישיבה, און צוריק דערמאָנען אייך, טייערע לעזער, אז מיר האלטען נאָך אין מיט'ן טאנצען.

ווען דער עולם איז אריין אין מיט'ן עקסטאז פון טאנצען, האָט מען קיינ-מאל נישט געקענט פונדעררייסען די קייטען פון דיא רעדער, כדי אָנצופאנג-גען דיא צווייטע הקפה. קיינער האָט נישט געהאט קיין כח דאָס אויפצורייסען, ווייל אלע זענען צוזאמענגעשמאלצען אין איין גרויס, הייליגע נשמה, וואָס הייסט מירער ישיבה, איין גרויסע נשמה, צוגאָסען אין א סך גופים. ווען דיא גרויסע

נשמה האָט געטאָנצט שמחת תורה, האָבען אלע הימלען זיכער מיטגעטאָנצט. זיי, דיא הימלען, האָבען דאן זיכער מקנא געווען דאָס שטיקעל פלאץ, אויף וועלכען מירער ישיבה איז געשטאנען און געוואָלט אליין זיין דאָס וויגעלע וואָס וויגט איין דיא גרויסע נשמה אין אזעלכע נגונים. דיא טענץ האָבען זיך צעגאָסען וויא איין הימלישע סימפאָניע און אט דיא נייע נגונים וואָס זענען געשאפען געוואָרען ביים טאנצען שמחת תורה, האָט מען געזונגען א גאנץ יאָהר ביא דער גמרא און פיל מאָל ביא אנדערע שמחות, און דער נגון האָט ממשיך געווען דעם שמחת תורה'דיגען עקסטאז.

דיא ווענט זענען געווען נאס, פון אלע תלמידים האָט זיך געגאָסען שווייס, עס יאָהט אפילו דעם אַנצוג דורכגענעצט. און אט שטעהט פאר מיינע אויגען דיא געלע געמאָלענע ווענט פון דעם גרויסען בנין פון מירער ישיבה, און טראָפענס גיסען זיך אראָפּ פון דעם סופיט און ווענט, אז עס דאכט זיך אז דיא הימלען וויינען פון שמחה, און שיקען זייערע טרערען פון שמחה דורך דיא ווענט, כדי איין מענשליכע האנט זאָל זיי נישט אַנריהרען און מחלל זיין, ווען איך וואָלט געקענט ארויסנעמען דיא הויכע מאָמענטען און אינהאלט פון יענע טרערען און שווייסען פון יענע שמחות פון דער מירער ישיבה, און דער עיקר, יענע גלות הרגשים, וואָלט איך זיך קיין בעסער גן עדן נישט געוואונשען, ווייל קיין בעסערען נהנה מזיו השכינה, וויא דיא מאָמענטען, קען מען זיך נישט פאָר-שטעלען אין דיא גרעניצען פון דעם וועלטעל!

ווען איינער האָט ש"ת געטרונקען א ביסעלע משקה, איז דאָך נכנס יין יצא סוד, נו, האָט איהר טאקע געקענט הערען דעם סוד ה' ליראיו. אט האָט זיך איינער צעוויינט, שרעקליך צעוויינט. איך האָב היינטיגען זמן זעהן שוואך געשטיגען אין תורה און יר"ש, איך וויל קיין זאך נישט, נור זעהן הצלחה אין תורה, און טאקע דעם צווייטען זמן האָט יענער שטארק עולה געווען אין לערנען. איך האָב אמאָל געהערט פון באַראַנאוויצער משגיח ר' ישראל יעקב זצ"ל. ער האָט דערצעהלט, אז ימים נוראים איז איין יוד צוגעגאנגען צום ארון קודש (דאכט זיך אז אין מינסק) און ער האָט געזאָגט: רבוש"ע, דוא האָסט דאָך מיר געוויס אָנגעשריבען הצלחה אין מיינע געשעפטען, איך בין עס דיר מוחל, נעם עס צו און גיב עס מיר אריין אין תורה.

אט דאָס איז איין שטריך פון איין סוחר'ישען יוד אין אמאָליגען רוסלאַנד, און דעם לעצטען לעבען אין איראָפּא, פאר וועלכען מיר דארפען האָבען פיל דרך ארץ און זיך אייביג דערמאָנען אין דעם גרויסען אמאָל, כדי צו פערזיכערען און נישט צו פארשעמען אונזער עתיד.

## דמיר — ווילנע — קידאן

**און יעצט** וועלען מיר צוגיין אביסל צו דער תקופה פון מירער ישיבה אין גלות. ענדע זומער תש"ט, ווען עס האָט זיך אָנגעפאנגען דער גרויסער אייראָ-פעאישער חורבן, און דער דייטש האָט פערנומען פוילען ביז צו דער גרעניץ, וויא זיי האָבען אָפגעמאכט מיט רוסלאנד, און רוסלאנד האָט פערנומען איהרע גרעניצען, און מירער ישיבה איז געווען פונקט אין דער רוסישער זאָנע, און גלייך וויא זיי זענען אריין קיין מיר, האָט מען אָנגעפאנגען צו קוקען אויף מירער ישיבה פון אויבען אראָפּ. מען האָט אָנגעפאנגען אויף אונז צו ווארפען איין אויג, מען וועט זיי מאכען פאר אונזערע, מען וועט דיא יונגע מענשען שיקען אין מיליטער, שטודירען, ארבייטען, מען האָט אָנגעהויבען צו רעדען דירעקט, אומ-דירעקט, אבער מיר האָבען געזעהן, אז מיר זענען אין איין תפיסה, און מען מוז שווייגען. נור איין נס קען אונז העלפען, עפיס איין קלייניגקייט פון רוסלאנד צו אנטלויפען? און דערצו איין גאנצע ישיבה, אבער נישט לאנג האָט געדויערט, און איין תלמיד פון ישיבה האָט צופעליג געהערט אין ראדיא פון ענגלאנד, אז רוסלאנד גיט אוועק ווילנא צו ליטא, און, גלייך, ממש אין אָווענד, האָבען זיך אלע אָנגעפאנגען צו פאקען קיין ווילנע, זיך אָנגעטון געוויינליך, איינפאך, מען זאל זיך נישט כאפען, און פשוט כמעט אלע מיט איין צוג אנט-לאפען קיין ווילנע. דאָס איז געווען ב' חשון, אָנקעומענדיג קיין ווילנע, זענען מיר פערפֿאהרען אין רעמילעס ישיבה, און ביסלאכוויז געפונען אביסל צימערען צום שלאָפען, און מען האָט געווארט אומגעדולדיג אויף די ליטווינער, אבער דער-וויל האָט מען בעדארפט שטעהן אין רייד, פון מיטען ביינאכט אין דיא גרויסע פרעסט ביז שפעט אין טאָג אריין נאָך איין שטיקעל שווארצען ברויט, וואָס האָט אויסגעדריעהט דיא געדערים.

מען האָט געלעבט אין געוויסע פחדים, אבער מען האָט דערלעבט דעם טאָג וואָס דיא ליטווינער זענען אריין קיין ווילנע. זיי זענען אריין מיט זייער מיליטער און קליינצינקע טאנקעס, וואָס אלע האָבען געלאכט פון זיי, אבער פאר דעם האָבען זיי געבראכט כל טוב קיין ווילנע, גאנצע פעסער פוטער זענען געשטאנען אין דיא פענצטער מיט אלעס גוטען, עס איז געוואָרען פרייליך אויף דעם הארצען, מען האָט אָנגעהויבען זעהן שטראלען פון האָפענונג, כאָטש אין אָנפאנג קיין ליטא איז געווען שווער צו פֿאהרען אָהן איין ספעציעלע ער-



## מירער ישיבה אין גלות

17

לויבעניש, אבער מירער ישיבה האָט געקראָגען דיא ערלויבניש דורך קאָוונער שתדלנים, דוכט זיך מיר אז ה' איצקאוויץ פון קאָוונע האָט פיל געהאַלפֿען אין דעם.

קומענדיג קיין קיידאן, אין דעם גרויסען בית המדרש, וואו דער ווילנער גאון זצ"ל פלעגט לערנען, ווען ער איז געווען א קיידאנער איידים. דיא ישיבה איז זיך אָנגעגאנגען נאָרמאל, כּמקדם, און אין גשמיות האָט אויך קיינעם נישט געפּעהלט. עס איז געווען דער דזשאַינט, און אמעריקע איז געווען אָפּען, מען האָט געזעהן שטראלען פון האָפּענונג, אבער נישט לאנג האָט עס געדויערט און דיא רוסען זענען אריין אין גאנץ ליטא. דער פרעזידענט איז גלייך אנטלאָפּען קיין אויסלאנד און עס איז ווייטער געוואָרען רוסלאנד. עפעס האָט מען געפּיהלט מאָדנע, זיי לויפֿען אונז נאָך אומעדום. און נישט געווארט לאנג, און דעם קאָמענ-דאנט פון דער שטאָדט קיידאן, האָט גלייך געמאָלדען דיא מירער ישיבה אז זיא טאָר נישט זיין אין קיידאן, מען מוז זיך צוטיילען אין קליינע גרופּען אין קליינע שטעטליך. און א' אב ת"ש זענען מיר זיך צופּאָרען אין פּאָלגענדע שטעט-לאך. שאַט, רעמאנאָלע, קראק, קראקאָנאָו. דער ראדיאָ האָט גלייך געמאָלדען אז דער גרעסטער פעסטונג פון קלער איז אויפגעלייזט געוואָרען. אבער מיט שטארקע אמונה און בטחון אין האַרצען, האָבען מיר פערמאכט דיא אויגען פון דער אמת'ער טרויעריגער ווירקליכקייט און אריבערגעטאנצט דעם היינט כדי צו קענען שטרעבען צו איין ליכטיגען מאָרגען. איידער מיר זענען אוועק פון קיידאן, זענען מיר אריין אין דעם בית המדרש זיך צו געזעגענען מיט דעם בית המדרש. מען האָט זיך אוועקגעשטעלט זאָגען תהלים, דיא געוויינען זענען געווען שרעקליך, אוואו פּאָהרט מען דען ? דאָס גאנצע שטעטעל האָט מיטגעוויינט מען האָ זיך שנעל אָרגאניזירט און זעהר שנעל זענען מיר אלע געווען אויפ'ן פלאץ, און דיא קיידאנער אידען האָבען אונז ווארים בעגלייט, און זענען אלע מאָל געקומען אין דיא שטעטליך, געוואויר צו ווערען וואָס מען מאכט. און דיא שטעטליך גופא איז מען אויך ווארים אויפגענומען געוואָרען, אי דורך דיא דאָרטיגע רבנים, און כמעט דורך דער גאנצער בעפעלקערונג.

אבער, ליידער, דיא מאכט האָבען דאָך געהאט דיא קאָמוניסטען, און וואָס שטרענגער זיי זענען געווען צו רעליגיעזע אידען, האָבען זיי מעהר מאכט בא-קומען, און ווער האָט נישט ליב כבוד און מאכט? און דאָס איבעריגע פארשטייט זיך אליין... מען האָט זיך געמוזט היטען, און שטארק היטען, צו געהן אין ישיבה אין דאָרטיגען בית המדרש, האָט מען געמוזט געהן דורך הינטערוועגעלאך

## מירער ישיבה אין גלות

מיט דער גמרא אין האנט, נישט קיינעם אויפצורייסען דיא אויגען. מען האט געלערענט בהתמדה רבה. מיט איין שטארקען ברען, כאטש ווען מען האט זיך געלייגט שלאפען, און מען האט געהערט אין שטעטעל פאָהרען איין מיליטעריי־שען אויטאָ, האָט אָנגעהויבען צו קלאפען דאָס האַרץ. וועד ווייסט, אפשר קומען זיי אונז נעמען קיין סיביר. ייאוש האָט אונז אַרומגענומען פון אלע זייטען, ווייל יעדע שטיקעל גוטע נייעס איז געקומען פלוצים, אָהן קיינע ערווארטונגען, און דערווייל איז געווען זעהר טרויעריג אויף דעם האַרצען. נור דיא תורה הקדושה האָט אונז אויפגעהויבען העכער פון דעם ווירקליכען אמת און אונז געשטארקט און ווא איין נבואה איז געזעסען אין יעדען האַרצען און געטרייסט און געזאָגט דעם נחמו נחמו עמי. איבערהויפט האָט טאקע דאָס אויפגעהאלטען דער מירער משגיח שליט"א, וועלכער פלעגט אַרומפאָהרען מיט איין געדונגענעם וואָגען אין דיא שטעטלאך. ער האָט פיל חיזוק אריינגעבראכט אין יענעם מצב, און אויס־געברענט אלע ייאוש באצילען, און אויף דעם ארט אריינגעבראכט ליכטיגקייט און האָפענונג, און האָט אויפגעוויזען אז עצבות און צובראָכענקייט זענען דיא גרעסטע פאררעטער פון מענשען, בטחון און אמונה האָבען נאָך קיינמאָל דעם מענשען נישט פערלאָטען. אזוי איז דער מצב פון כלל ישראל. דוקא אין מלחמה און נסיונות, דוקא באַרץ לא זרועה, מוזען מיר אַרויסווייזען דעם חסד נעוירך, און דאָרטען, וואו עס איז היפך התורה, מוזען מיר פילען דעם גליק וואָס מיר האָבען זוכה געווען צו זיין ביא תורה. יעדער איד איז דאָך א הימלישער אמבא־סאָדאָר דאָ אויף דער זינדיגער ערד, כדיאָויסצוווייזן זיין רוחניות'דיגן שטאַלץ מיט נישט נתפעל ווערען פון גופניות'דיגע ליידען. זיין גוף דארף קענען שפאָצירען און טאנצען אין אלע פייערען, און דאָרטען אויסשמידען זיין פינטעלע יוד און דיא עקזיסטענץ פון יודישען פאָלק. ער האָט אויפגעוויזען אז פשוט צוליב גופניות'דיגע בעקוועמליכקייט, לוינט צו וואוינען מיט איין שטאָק העכער פון דער ערד, ווייל דיא ערד איז פול מיט מכשולים, וזינות, דערנער, גריבער, אויף יעדען טראָט 20 מכשולים, דערום לוינט פשוט אַריבערצוטאנצען דאָס אלעס מיט איין שטארקען, געזונטען שכל.

און דאָס אלעס האָט דער משגיח שליט"א דעמאָנסטרירט מיט זיין פערזענ־ליכקייט אין אלע זיינע האַנדלונגען, און דערום האָט ער אזוי פיל געווירקט און געשאפען און אויפגעהאלטען דיא ישיבה מיט איהר גאנצע שיינקייט דעם גאנצען גלות. אייביג, אייביג וועלען אט יענע פייערדיגע, רייד, וואָס מיר האָבען זוכה געווען צו הערען פון איהם, האָבען אויף אונז אלעמען איין גרויסען רושם אויף

צו דערמאָנען זיך אין דעם הייליגען אמאָל. און יענע גרויסע גלות ליידען וועלען זיין דיא קולות וברקים צו דערמאָנען זיך אין דעם תורת הגלות.

### קאוונע — יאפאן

זיצענדיג אזוי אין דיא שטעטלאך פערצווייפעלט, פלוצלונג דורך איין צוֹ פאל איז מען געוואוינט געוואָרען אז עס איז געקומען איין יאפאנעזער וועגען איין האנדעלס מיסיע, וואָס פארטרעט אויך איין קאָנסול. און איין תלמיד פון ישיבה, הרב משה זופניק, איז צו איהם אריין און ערקלערט אונזער לאגע, און ער האָט באווייליגט צו געבען פאר אלעמען טראַנזיטען, און ענד וויזעס האָט מען באקומען ביים האַלענדישען קאָנסול קיין קאראסאָ. און בעקומענדיג דאָס אלעס האָט מען גלייך אָנגעגעבען אויף ארויספאָהר וויזעס, און מען שטייט שוין אין אַ קורצע צייט ארום אָנגעשטעלט ביים נ. ק. וו. ד. אין קאוונע צו קריגען דיא וויזעס, און אין איין קורצע צייט הענגט שוין צעטלען פון נעמען אויף צו קומען אָפצונעמען דיא וויזעס.

און דער נ. ק. וו. ד. ווערט פארוואנדעלט פאר איין שטיקעל בית המדרש, מען דאווענט מנחה מען בענטשט מיט מזומן, יודען מיט בערד דרעהען זיך ארום, עס האָט אפילו גאנץ גוט געקלאפט דיא האַרץ, אבער דער מצב איז דאָך געווען איבערנאטירליך, און דאָס אליין האָט טאקע מחזק געווען.

און נישט לאנג האָט געדויערט, און מען פאָהרט. פיל עלטערען זענען זיך געקומען געזעגענען מיט זייערע קינדער קיין קאוונע, אבער עס זענען געווען האַרץ רייסענדע סצענעס ביים געזעגענען זיך, ווען דיא באן האָט געריהרט, האָט זיך געגאָסען טרערען פון דיא וואָס זענען געווען אין צוג, און פון דיא וואָס זענען געבליבען אויפ'ן וואַקזאל. און מיט שניידיגע געפילען אין האַרצען, האָט מען זיך געזעגענט און געפיהלט אז יעצט קומט פאַר דיא גרויסע אָפּעראציע פון דעם גרויסען שניט, וואָס שניידט פולשטענדיג אָפּ דעם אלטען דור פון דעם יונגען. אָט דאָס איז דער גרויסער שניט וואָס שליסט אָפּ איין תקופה פולשטענדיג, נישט לאַזענדיג קיין התקשרות מיט איין צווייטער תקופה. איין שניט צווישען קינדער און עלטערען, צווישען רבי'ן און תלמיד, צווישען איין מענש און צוויי טען. אט דאָ אויף דעם וואַקזאל, זעהען מיר דאָס לעצטע מאָל אזעלכע עלטערען וואָס נישט איינמאָל האָבען זיי אליין ניט געהאט אויף שבת, און דאָס ערשטע געלט איז געווען אויף שכר לימוד פאר לערנען תורה, וואָס פון וויגעלע

## מידער ישיבה אין גלות

אן האָט מען אונז איינגעווייגט מיט דעם תורה צוה לנו. וואָס קלינגט אונז נאָך היינט אין דיא אויערען. זיי האָבען פערשטאנען, אז נור אז מען איז נאָהענט צו תורה, קען מען זיין נאָהענט צו עלטערען און צו יעדען איינעם. דערום האָבען זיי זייערע פאָטערליכע געפיהלען דערשטיקט, און געשיקט זייערע קינדער אין ישיבה גאנץ ווייט, עסען טעג א. א. וו. זיי האָבען פערשטאנען דעם לעבען זעהר טיף, אז ער איז נור דורכלויפֿיג, דער עיקר איז בלייבען ביא תורה און איין יוד, און איין יוד קען מען נישט בלייבען אָהן תורה, ווייל אָהן תורה מוז עס זיך ח"ו פריער אדער שפעטער איבעררייסען. מיר האָבען דאָן אזוי פיל געפיהלט און דורכגעלעבט, אז דאָס איז געבליבען אויף אייביג נישט קיין פארהיילטע וואונדען, וואָס טריפען כסדר מיט טראָפֿענס בלוט, און פון איין תהום פון געפיהלען ביז דעם צווייטען, האָבען מיר זיך געראנגעלט דעם גאנצען וועג, דורכפֿאַהרענדיג רוסלאַנד, אין פערשידענע פלעצער זעהענדיג דעם חורבן פון אונזער פאָלק, הן פון זיין גוף, און הן פון זיין נשמה, זענען מיר געווען זעהר גערייט. (ליידער לאָזט זיך נישט פיל שרייבען פון דעם אויף דעם פלאץ). אבער אין דעם גרויסען געראנגעל, איז נור דער כח פון אמונה און בטחון האָט אונז ווייטער געשטארקט און בעגלייט אונזער גאנצע רייזע, זעהענדיג בחוש אָט דעם גרויסען נס פון קענען בלייבען שלם בגופו ותורתו, ווייל דיא ישיבה איז געווען גאנץ ב"ה מיט איהרע תלמידים און דער הנהלה, און ווען מען איז אריין אביסעל טיפער אין טיבירער גרויסע בערג, האָט זיך אויסגעדאכט אז אָט דיא גרויסע בערג סאלוטירען און גיבען אָפֿ כבוד אט דעם קליינעם וואנדערענדיגען סיני בארג, ההרים והגבעות יפצחו לפניכם רינה, ווייל שוין לאנגע יאָהרען האָבען דיא בערג נישט געהערט קיין קול תורה, און יעצט, אין דעם טראנססיבירישען צוג, וואס איז אויסגעקומען עפֿים וויא איין הימליש וויגעלע, מיט הויכע נשמות, וואָס ציהען און רייסען זיך צו העכער־קייט. און דאָ אין מיטען וועג, זיצען זיי אויך מיט איין משניות אין דער האנד און לערנען פאר דער נשמה פון זייער חבר ר' מאיר סעריוויאנסקי פון סאוואלק, וואָס איז פונקט געווען אין דיא שלשים, ער איז נפטר געוואָרען ב' שבט' ת"ש, אין ווילנע, און מען זאָגט קדיש, און אלע פיהלען שטארק מיט דעם גרויסען טרויער, און ביא דעם ערשטען גלות קדיש און משניות, האָט מען עפֿים אינסטינקטיוו געפיהלט, אז דאָס איז איין אָנפאנג פון איין גרויסע טראגעדיע, וואָס יעדער מעג אָנפאנגען צו טראכטען יוצא צו זיין מיט דעם קדיש זיין חיוב פאר זיינע נאָהענט־סטע און טייערסטע, און, ליידער, דער קדיש איז טאקע געווען איין גרויסע התחלה פון דעם גרויסען יתום, וואָס הייסט מירער ישיבה, וואָס קומענדיג אין

שאנגהאי, האָבען אלע אָנגעפאנגען צו בעקומען ידיעות זעהר טרויעריגע, און ביסלאכוייז איז מען אזוי ארויף אין דער הויך אין בית המוסר און דאָרטען געריסען קריעה ר"ל, און איבערגעדריעהט דיא באנק און זיך געזעצט שבעה, זיך גוט אויסגעוויינט, און יעדער טרער איז געווען וויא בלוט פון דעם גרויסען אינערליכען שניט, וואָס שניידען אונז אָפּ פון אזעלכע גרויסע, הייליגע עלטערען, און דיא געזעגענונג מיט אזא הייליג דור, וואָס דיא ציגעל און ליים פון יעדער אידישער שטוב האָבען אין זיך געהאט פיל קדושה פון דעם קול התורה, וואָס זיי האָבען זיך אָנגעהערט יעדען טאָג, שבת און יום טוב.

און ווען מען איז אראפגעקומען פון דעם אויבענדערמאָנטען צימער איז ישיבה, האָט מען זיך אוועקגעשטעלט זאָגען דעם גרויסען הייליגען קדיש, אבער, ליידער, האָט מען נישט געוואוסט דיא יאָהרצייט און דעם מקום קבורה, און אלע אומשטענדען, נור איין זאך האָט מען געהערט, אז מיט טענץ זענען זיי אוועק צו דער גרויסער עקידה אין איין העכערע הייליגע וועלט, דאָ האָבען זיי אָנגעפאנגען ביים ש מ ע י ש ר א ל , און דאָרטען האָבען זיי געענדיגט ביים א ח ד , אוי איז דאָס געבליבען אין גרויסער שניט ביא אונז אלעמען, וואָס קיינער קען עס גאָרניט פארשטיין וויא צו טרייסטען און צו היילען, ווייל מען וואָלט בעדארפט האָבען איין נייע תחיית המתים פון דער גרויסער הייליגער וועלט, אין וועלכער אונזערע עלטערען האָבען זיך ערצויגען. אבער דאָס איז זיכער, אז דיא אלע עראינקרוינגען וועלען אויף אייביג לאָזען טיפע וואונדען אין אונזערע אלע קעמערלאך פון הארץ און נשמה, און דאָס טריפענדע בלוט פון דיא וואונדען, וועט זיין דער אייביגער מתבוססת בדמיון פון געפילען, אבער דערפאר וועלען מיר זיך אויך קענען טרייסטען און זאָגען **בדמיון חיי ! בדמיון חיי !** דאָס איז דאָס הייליגע, געזונטע בלוט, וואָס אין אלע רוחניות'דיגע קראנקהייטען, וועלען מיר מאכען פון דעם טראנספוזיעס צו אונזערע קראנקהייטען, און דאָס איז אונזער גרעסטער טרייסט.

און פאר פורים תש"א, זענען מיר אָנגעקומען קיין יאפאן און זיך באזעצט אין קאָבע. דיא דאָרטיגע אידישע בעפעלקערונג בעשטעהט פון רוסישע און ספרדישע אידען. זיי האָבען אונז ווארים אויפגענומען און געהאָלפען מיט אלעס מעגליכעס. נישט לאנג האָט געדויערט און דיא יאפאנעזער האָבען געהאלטען ערב קריג מיט אמעריקע, האָבען זיי אונז בעפוילען צו פערלאָזען יאפאן.

## קאבע — שאנגהאי



אלול תש"א זענען מיר אלע אָנגעקומען קיין שאנגהאי. פון דער שיף איז דיא גאנצע מירער ישיבה פערפֿאַהרען אין דער גרויסער ספרדישער שוהל בית אהרן, וואו מען האָט דאָרטען געהאט פלאץ אויף צו לערנען און איין זאל אויף צו עסען. אבער מיט שלאָפען איז, ליידער, געווען זעהר איין שווערער פראָבלעם. עס האָט געדויערט אביסעל, און דיא רוסישע אידען האָבען געהאַלפֿען איינאַרדנען מיט היימען, ווי מולמען ראד, און אנדערע פלעצער. זעהר ווארים האָבען זיך אָפּגערופֿען דיא דאָרטיגע אידישע בעפעלקערונג, איבערהויפט דיא ערשטע צייט. עס איז אויך כדאי צו דערמאָנען, אז דיא ספרדישע שוהל האָט אויסגעבויט איין ספרדישער מאגנאט הארדון, וואָס איז צוליב איין חלום נתעורר געוואָרען צו בויען איין שוהל. זיין קבר איז אין איין גרויסען שאנגהייער פארק. עס איז אבער געווען איין גרויסע זכות פאר איהם, אז 5 בלוטיגע יאָהרען זאָלען זיצען הונדערטער בני תורה און לערנען מיט אזא ברען און התמדה אין זיין שוהל. פיל, פיל האָבען איהם אין דעם זין מקנא געווען.

יעצט, וועגען שאנגהאי איז פאראן זעהר פיל צום שרייבען, אבער צוליב מאנגעל אין פלאץ וועל איך דערווייל מוזען פיל אויסלאָזען. און דאָס פערשוויי־גענע וועלען שוין דיא בילדער פון שאנגהאייער געטאָ דערצעהלען. שאנגהאי איז געווען איין גרויסע הייליגע מסירת נפש תקופה אין דער היסטאָריע פון בני תורה. אז אין אזעלכע אומשטענדען, זאָל מען לערנען מיט אזא ברען פון קדושה, און זיך קענען אזוי הויך אויפהויבען צו אזעלכע מדרגות פון השתפכות הנפש ביא דיא תפלות, און קענען טהון אזוי פיל הצנע כחז'דיגען חסד צווישען דייטשע אידען בגשמיות וברוחניות, אזו דעם אָנפיהלען דעם צער איינער פון אנדערען און דורכלעבען טיף, טיף אין אלע נשמה קעמער־לאך.

רעליגיעזע גרופען און ישיבות, וויא יח"ל, קלעצק, קאמיניץ, ליובאוויץ, נאָווארדיק, און אגודת ישראל. אלץ האָט איין גרויסען אָנטייל גענומען, מיט'ן גאנצען ברען און מסירת נפש אין דעם אויבענדערמאָנטען, אז עס איז פשוט געווען איין גרויסער קידוש השם, אז נור תורה הקדושה קען אויסבויען אזעלכע פייערדיגע הערצער, וואָס זאָלען ברענען און קאָכען פאר יענעם צו טהון איין טובה, וואָס אלע האָבען אנערקענט אז דיא תורה אידען לעבען נישט פאר זיך.

און יעצט וועלען מיר צוגעהן צו אביסעל איינצעלהייטען. דער קלימאט אין שאנגהאי איז איינער פון דיא נאָרגסטע, ער איז זעהר טראָפיש, הייס און נאָס, איין העמד האָט מען נישט געקענט טראָגען מעהר וויא איין טאָג, צום שלאָפען איז אויך געווען שווער, עסען, ליידער, איז אלץ געווען, צוליבן קלימאט, פול מיט ווערים, איין שטיקעל ברויט מוז מען שניידען דין, וויא פאפיר, און האלטען אין איין דורכלייכטען דורך ליכט, צי מען זעהט נישט קיין ווארים, און דערצו איז נאך קיין גרויס אפעטיט נישטא, אזוי איז ביא אין ? פערטעל יאהר, פארשטייט זיך, אז דיא רייכערע מענשען האָבען קיל סיסטעמען און גוטע איינריכטונגען אין שענערע געגענדען, אבער איך רעד וועגען אַרימען קלאס, איז עס זעהר שרעקליך צו לעבען אין דיא אומשטענדען, ווען איך גיב א קוק אויף דעם גאנצען עולם וואָס האָבען דיא קימפעט שאנגהאי דורכגעמאכט וויא גבורים, אַנקומענדיג אהער "שלמים בגופם ב"ה, טראכט איך אז דאָס איז וויא אונזער משגיח שליט"א פלעגט דערמאָנען דעם מדרש, אז אין דער תיבה ביא נח'ן איז געווען איין חי' וואָס האָט נישט געוואלט מטריח זיין נח'ן מיט עסען, ווייל זיא האָט געזעהן זיין צער, האָט זיא דיא גאנצע 40 טעג געפאסט, האָט דער זון געפרעגט נח'ן, פון וואָס האָט זיא חי' געלעבט ? האָט איהם נח געענטפערט, אז זיא איז געווען קראנק און געהאט היץ, און דיא היץ האָט איהר געשפייזט, אזוי האָט געשפייזט דיא בני תורה אין שאנגהאי נור דיא היץ פון דער תורה הקדושה, זיא האָט געמוטיגט און געהיילט אלע וואונדען.

ווען יאפאן איז אריין אין קריג מיט אמעריקע, האט מען שוין גלייך אָנגעפאנגען צו רעדען וועגען מאכען א געטא אין שאנגהאי. יאפאן, אלעס פארט נער פון היטלערן, האָבען זיי אלעס געוואלט נאָכטאנצען, ט' באב, תש"ג האָט מען דעם געטא געמאכט, מען האָט געמוזט וואוינען אין איין פלאץ, צונויפגע שטיקט און ארומגעצאמט, נור אז מען האָט בעווייזען גענוגענדע בעווייזען, אז מען מוז זיין אויסער דעם געטא, האָט מען געקראָגען איין פאס, וויא איינער אויף וואָסען, טעג, און אויף א האלבען טאָג, וויא דעם פיהרער פון געטא איז איינגעפאלען, מען האָט נאר געזוכט צו כאפּען עפעס ביא איין עבירה, האָט מען אריינגעזעצט אין תפיסה, און דיא תפיסה איז געווען אַנגעשטעקט מיט טיפוס באצילען, וואָס איז שווער געווען צום היילען, און, ליידער, זענען געווען פיל קרבנות, טראָץ דיא נאטירליכע קרבנות פון הונגער, ווייל אין געטא צייט איז מען געווען אָפגעשלאָסען פון דער וועלט, קיין הילף האָט מען נישט געקענט קריגען, איז געווען טעג וואָס צווישען די עמיגראנטען זענען געווען 7 לירות ר"ל

## מירער ישיבה אין גלות

איין טאָג, און וועגען מאכען איין לוי' האָט מען בעדארפט האָבען א ספעציעלע ערלויבניש, ווייל דער בית החיים איז געווען אויסער דער געטאָ. איך געדענק נאָך אז דער ארון וואָס מען האָט געפֿיחרט דיא מתיים, איז געווען איין דאָפעלטער, מען זאָל קענען פֿיהרען 2 מיט איין מאָל. פאר דיא מלויים האָט מען בעדארפט האָבען א ספעציעלע ערלויבניש. דיא פירער פון געטאָ זענען געווען 3: קאבאטע, אקורא, און גאיע, גאיע, דאָס איז געווען דער ערגסטער. ער פלעגט שלאָגען טייל-מאָל גאָר שרעקליך, אָפטמאָל, אז עס האָט זיך איהם פארגלוסט, איז ער ארויס פון זיין אָפּיס אויף דער גאס, וואו הונדערטער מענשען פלעגען שטעהן און ווארטען אויף זיין ערלויבניש פאסט, און ארויסנעמען פון רייא איין מענשען און שלאָגען איהם, ער פלעגט קאָפען מיט דיא פיס אין בויך אריין און שלאָגען. און פיל מאָל אריינארפען אין תפיסה, וואו מען איז שמוציג און קראנק געוואָרען אויף טיפּוס ר"ל. מען האָט שוין מעהרסטענס ניט געקענט לעבען, ווייל דיא טיפּוס באצילען פון תפיסה זענען געווען ספעציעל שטארקע, און נישט קיין היילבארע, און דיא קראנקע זענען אויך אין שפיטאָל געוואכט געוואָרען פון געהיימע אגענטען און פאָליציי. אז פריוואטע דאָקטוירים איז געווען שווער צו ברענגען. דיא לויים פון דיא קרבנות האָבען געזעצליך כמעט געמוזט זיין וויא איך געהיים, נישט פיל מענשען, און אויפגעפאסט דורך פאָליציי.

דער געטאָ אין שאנגהאי איז צוליב דער גרויסער טראגעדיע פון 6 מיליאָן אידען פערטונקעלט געוואָרען, אבער ער דארף אבער נישט אינגאנצען פער-שוויגען ווערען. דיא לאגע אין אלגעמיין איז עס געווען איין געטאָ, מיט פיל טראגעדיעס און פיל הונגער איז געווען צווישען דיא טויזענדער יודען אין שאנגהאי. עס וואלט זיך חלילה עקאָנאָמיש געווען געענדיגט זעהר טראגיש, אבער אדאנק דעם וואָס איך אמעריקע איז געווען איין ועד ההצלה, מיט הרב קאלמאנאָוויץ שליט"א וואָס האָט געבראָכען די נאטירליכע גרעניצען און געפועל'ט בייא דער רעגירונג, אז אפילו צו יאפאָ, וואָס מען איז מיט איהר אין קריג, מעג מען שיקען הילף, פריער איז דאָס געווען פאר דיא רעליגיעזע, און שפעטער האָט מען עס דורכגעבראָכען פאר אלע אידען עמיגראנטען. דאָס איז פשוט געווען איין געוואלדיגע רעטונג פאר דיא 15 טויזענד עמיגראנטען אין שאנגהאי. דיא בני תורה זענען געווען זעהר אָנגענומען אין שאנגהאי, אדאנק דעם וואָס זייער שטיצע איז געווען פון ועד ההצלה, אויף איין רעליגיעזען באַדען, איז טאקע דער גרויסער מסירת נפש אקט געווען אזוי געלונגען, נישט נור פון דיא בני תורה און אלע רעליגיעזע גרופען, נור אפילו פון פיל רביצנ'ס און פרויען, וואָס לעבענ-



דיג אליין אין איין קליין שאגהאיער צימערל פערשטיקט, מיט קליינע קינדער, זענען זיי נאך געגאנגען לערנען אין בית יעקב מיט קינדער, און לאנגע צייטען אויך אהן געלט, און געקאכט ביא דעם רויכערדיגען טשיינס טאָפּ פאר קראנקע, און אליין אוועקגעטראָגען אין שפיטאַל אריין, וואָס אין נאַרמאַלע צייטען קען מען דאָס גאַרנישט פערשטיין. אבער אונזער פאָטער אברהם אבינן האָט שוין געוויזען דעם ערשטען וועג, אז נור מיט איין "וירץ" קען מען דאָס דער־גרייכען, נור שטורימ'דיג, נישט לאנגזאם, ווייל דאן האָט מען צופיל חשבונות, איך שטורים ווערען פערלירען אלע גופניות/דיגע חשבונות דערום נור דאן קען זיך צעפלאטערען דאָס ווארימע אידישע הארץ. עס מוז דאָ אויך דערמאָנט ווערען אין זעלבן וועג, איין הארציגען דאנק דעם שאגהאיער רב הגה"צ הרב אשכנזי שליט"א, וואָס ער מיט זיין גאנצע משפחה זענען געווען איבערגעגעבען בלב ונפש פאר דיא בני תורה און אלע פליטים, קראנקערהייט איז ער געלאָפּען טהון וואָס ער האָט נור געקאָנט, דער בוי"ע זאָל איהם שיקען איין רפ"ש און ער זאָל האָבען פיל נחת פון זיינע קינדער.

אויך קומט צו דערמאָנט דיא פערוואלטונג פון תלמוד תורה און בית יעקב וואָס האָבען צוזאמען מיט הרב אשכנזי שליט"א געהאַלפּען אויסהאלטען דיא 2 שיינע אינסטיטוציעס, וואָס זייערע תלמידים און תלמידות זענען שוין אליין ראוי אויף צו עפענען אייגענע שוהלען, וויא אין עסטרייך האָט איין יונגע תלמידה פון שאגהאיער בית יעקב, רחל סטיינער, געעפּענט איין שיינעם בית יעקב, און דאָס אליין זאָל זיין זייער אָנערקענונג. און ווייל איך ווייס פון פיל מענשען, איז מיר שווער יעצט אויפ'ן אָרט צו דערמאָנען אלע, כדי אויסצומיידען תרעומות פון דיא פערגעסענע.

און עס מוז נאָך איינמאָל דערמאָנט ווערען, אז נישט איינמאָל האָט מען געמערקט וויא בני תורה טראָגען עסען מיט עסען טרעגערס פון דער ישיבה־שער קיך צו איינצעלנע שוואכע מענשען, און געטראָגען אין דיא שרעקליכע היצען, זעהר ווייט אלע טאָג, אפילו דאן ווען מען האָט נישט געטאָרט פאָהרען אויף קיין טראלי קאר, נישט איינמאָל האָט מען געטראָפּען איינעם טראָגען איין עסען טרעגער פאך איין מענשען, און זיינע הויזען זענען געווען פערגאָסען פון זופ, און דאָס פנים פון שווייס, ווען דיא וועלט וואָלט דאָס געזעהן מיט זייערע אויגען, וואָלטען זיי באמת פערשטאנען וואָס עס הייסט א גוטע הארץ, און דערצו מוז מען פערשטעהן דיא אייגענע אומשטענדען, אז אליין האָט מען אויך נישט געלעקט צופיל האָניג, און מען איז געזעסען איין גאנצען טאָג, און געלערענט אין

## מידער ישיבה אין גלות

דיא אומשטענדען, ווען בייטאג איז מען פון היץ פשוט פערברענט געווארען, און דאס געזאלצענע שווייס איז געווען אויפ'ן קערפער וויא זאלץ אויף וואונדען, און אין אַווענט האָט בעדארפט זיין שטרענג פערטונקעלט, צוליב אמעריקאנער באמבארדירונגען. מיט דאָפּעלטע רויטע און שווארצע דעקעס זענען געווען אלע פענצטער פערטונקעלט, אַז דיא שייך האָט זיך נישט געטאָרט ארויסזעהן, און אזוי, פערשטיקטערהייט, איז מען געזעסען און געלערענט ביז 11 אזיגער אין אַווענט. אויף מוזעאום ראד, אויסער דעם געטאָ, אין דעם דריטען סדר, נאָך 11, איז שוין נישט געווען ערלויבט צו זיין אויסער דעם געטאָ, האָט מען זיך צוזאמענגענומען צווישען זיך געלד און געדונגען אין געטאָ אויף טונגשאַן ראד עטליכע צימערען און דאָרטען האָט מען געלערנט ביז 3-4 פארטאָג, אלץ אין דעם צושטאנד, וויא עס איז אזוי שווער געווען, אז קיין שייך האָט מען נישט ארויס געזעהן, און אזוי, פערשטיקטערהייט, איז מען געזעסען ביז שפעט ביינאכט אין געלערענט, עס איז זעהר שווער געווען צו כאַפּען דעם אַטעם, ווייל אין צוג ווינטעל אין דיא הייסע טעג איז כמעט קיינמאָל נישט געווען, נור איין ווענטיר לאטאָר האָט געבלאָזען, מען קען שוין פארשטיין, פיל דאָס האָט געקענט פאר ליכטערען, ווייל מען האָט אפילו נעכען ווענטילאטאָר געברויכט צו האַבען איין האנטוכעל, ספּעציעל אויף ווישען דיא שווייס, דאָס האנטוכעל איז געווען וויא בייא איין זעלנער דיא ביקס, נישט ארויסגעלאָזט פון האַנד, נישט ביים לערנען, עסען, און שלאָפען, אין איין האַנד דאָס שווייס האנטוכעל, אין דער צווייטער האַנד איין פאַפירענער פאַכער אויף אפצוקילען זיך, ווען מען האָט זיך געזעצט שרייבען חדושי תורה, האָט מען ווייטער באדארפט ארויפלייגען האנטאכער אויף דעם פאפיר, עס זאָל נישט נאס ווערען דאָס פאפיר, נור איין שורה האָט מען געלאָזט לעהר צום שרייבען, צוליב נאסקייט פון שווייס, אין אַט דעם מצב האָט מען געשריבען און געדרוקט ספרים, מען האָט אויך אַפּגעדרוקט גאנץ ש"ס, אלע רמב"ם'ס, ראשונים, אחרונים, ווייל דער קאָך און דראַנג צום רוחניות'דיגען לעבען אין אלע בעוועגונגען זענען נור כדי וואָס מעהרער תורה צו פראָדוצירן און ארויסגעבען.

יעצט, וואָס אַנבאלאנגט אין זין פון טהוה חסד איינער מיט'ן צווייטען, האָט זיך געגרעניצט דער בין אדם לחבירו צוזאמען מיט'ן בין אדם למקום, ווען עס האָט ח"ו געטראָפען איין חולה אין אזא רבים, מען האָט עס דורכגעלעבט און מיט געפיהלט אזוי ברודערליך, אזוי פאַטערליך, אז עס האָט זיך געמערקט אויף יעדען געזיכט אַט דער אויבענדערמאָנטער אמת, דיא הערצער און געפיהלען

זענען דאן געווען זעהר אָפּען, מען איז געווען נאָהענט צו איין טרער וועגען יענעם'ס צרה ווייל אלע זענען געווען צוזאמענגעגאַסען איין איין נשמה, אז צווישען מיר און יענעם איז געווען איין שוואַכע גרעניץ, במילא האָט מען עס גוט געפֿיהלט, און טאקע גוט דורכגעלעבט. וויפֿיל טרערען האָט מען בייא איין תהלים פֿערגאַסען פֿאַר יענעם'ס צרה פֿיל הארץ און נשמה איז דאָרטען געוואָרען אויס־געדריקט מיט דעם גאַנצען כח, אז מען האָט טאקע פֿיל מאָל געמערקט אז נאָך איין תהלים אָפּענסיווע איז טאקע לייכטער געוואָרען, אז מען האָט דעם גור דין צוריסען. דיא תפלות זענען געווען זעהר שטארק און השתפכות הנפש'דיג. איבער־הויפּט ימים נוראים און שמחת תורה, וויא עס איז שוין דערמאָנט געוואָרען.

אבער עס ווילט זיך נאָך אַמאָל דערמאָנען וועגען שמחת תורה אין מוזעאום ראד, וויא איין טאנץ האָט געדויערט עטליכע שעה, אָהן איבעררייס. עס איז געווען שׂת ביינאכט, און מען האָט געזונגען דעם ניגון: „פֿון דאָנען טרייבט מען אַרויס און דאָרטען לאָזט מען נישט אַרײַן, זאָג שוין טאטונג, וויא לאנג וועט עס זײַן?“. און אויף דיא בענק אינדערהויך האָט איינער געהאלטען דיא האנט אויף דעם צווייטען, און דיא שטימע האָט זיך געהויבען שטארקער און שטארקער „וויא לאנג וועט עס זײַן?“. און ווער עס געדענקט יענעם שמחת תורה, דער ווייטט אז דאָס איז געווען איינע פֿון די גרעסטע פֿילבארע מאָמענטען פֿון מירער ישיבה אין גלות, און דיא זעלבע מאָמענטען האָט מען דורכגעלעבט איינער ביים צוויי־טענס שמחה, וויא בייא איין תנאים און חתונה.

יעדער ניגון און שמחה פֿון גלות איז געווען אויפֿרייס מאטעריאל פֿון טיפע נשמה הרגשים, וואָס האָט אונז פֿלוצלונג צוריקגעשטויסען צו אונזער אלטען עבר, און מיט דעם לעצטען, רירענדען ניגון פֿון וקרב פֿוהרינו זענען מיר אַרויף אויף דער שיף קיין אמעריקא, און מיט טרערען איז דיא אויגען האָבען מיר געהאלטען אין איין קוקען אויף אונזער הייליגער ישיבה אין מוזעאום ראד און געבעטען ביים ב״ע, אוי, רבוש״ע, געדענק אונזער מסירת נפש פֿאַר דיר אונזער גאַנצע גלות, וואו אין דעם שמוציגען שאַנהאיי, זענען מיר געזעסען 5 יאָהר צײַט אין איין וואַנע פֿון שווייס און שמוץ, און דיין נשמה האָבען מיר געגעבן בען שיינע, בעקוועמע פֿאלאצען אין אונזער גוף, זאָלעך אונזערע סטענדערס וואָס מיר האָבען געלערענט און פֿאַרגאַסען מיט אזויפֿיל שווייס און טרערען, זײַן דער מזבח, וואָס זאָל שטענדיג דיר דערמאָנען אין אונזער גרויסען קרבן, וואָס איז געווען כלו לך, און קענען זײַן ווייטער געבען דיר און געבען דיין תורה, און נישט דארפֿען ח״ו זײַן איין אומפֿאַרשטענדליכער קרבן אָהן איין מזבח.

## מירער ישיבה אין גלות

23

און איך וויל זיך נאך אמאל ספעציעל אָפּשטעלען אויף דיא קרבנות וואָס דיא בני תורה האָבען געבראכט אין שאַנגהאי. אז זייער גאנצער גלות איז געווען זיין גרויסער מזבח פול מיט קרבנות. און ספעציעל שאַנגהאי, איז געווען איין מסירת נפש תקופה פון אלע ישיבות און רעליגיעזע גרופען, וויא עס איז שוין דערמאָנט געוואָרען. דערום מוז דער גרויסער, רייכער אינהאלט פון יענער תקופה אריינגעלייגט ווערען טיף. טיף אין דיא קעמערלאך פון מענטשענ'ס הארץ און נשמה, און עס וועט זיכער גוט צונצוקומען יעדען איינעם אין אלע מאָמענטען פון לעבען. וואָס דאָס איז אויך טיילווייז דיא כוונה פון מחבר.

איך קום יעצט אויסדריקען מיין ברכה צו מינע רביים, דיא הנהלה פון מירער ישיבה, רבינו יחזקאל הלוי לעווינשטיין שליט"א, רבינו הגרא"י פינקל שליט"א און רבינו הגר"ח שמועלעוויץ שליט"א פון מירער ישיבה אין ירושלים. און צום נשיא פון מירער ישיבה דאָ איין אמעריקע, הרב קאלמאנאוויץ שליט"א, פאר זייער גרויסער מסירת נפש צו קענען אויפהאלטען דיא ישיבת מיר אין איהר פראכט און שיינקייט אלע יאָהרען. זאָל איך דער בוי"ע העלפען, אז איהר זאָלט קענען אָנהאלטען דעם אלטען רוח פון מירער ישיבה אויף דעם נייעם באַדען.

און אויך מוז אנערקענט ווערען, אז דער מחולל פון רוח אין מירער ישיבה פון איהר פריהטטען אָנפאנג, איז געווען דער אלטער משגיח רבינו ירוחם זצ"ל, וואָס וועט קינמאל גיט פערגעסען ווערען. יהי זכרו ברוך. יעצט קום איך אויסדריקען איין הארציגען דאנק צו ה' לייביש לערער און חר, וויינרייך פאר קריגען מיר דיא ערלויבניש אויף צו פארעפענטליכען פיל בילדער פון י.ו.א. ארכיוו אין דעם חיבור.

צום ענדע וויל איך ברענגען איין קרבן תודה צום בוי"ע וואָס האָט מיר געגעבען כח און מוט אָפּצוהרוקען מיין ספר גדלות האדם אין דאָס יעצטיגע חיבור. איך וויל בעטען ווייטער ביא השי"ת אז ער זאָל מיר העלפען ווייטער צו פארעפענטליכען מינע גרעסערע חיבורים וואָס זענען געשריבען געוואָרען אין גלות שאַנגהאי, אין מצב פון דם ואש ותמרות עשן, וואָס דאָס וועט פאר מיר זיין איין גרויסע טרייסט פאר מיין פארגאנגענהייט און געבען מוט אויף דער צוקונפט.

ב' אייר, תש"י, ברוקלין, ניו-יאָרק



